
Hakini Paranatha Stotram

ಹಾಕಿನೀ ಪರನಾಥ ಸ್ತೋತ್ರಮ್

Document Information



Text title : Hakini Paranatha Stotram

File name : hAkinIparanAthastotram.itx

Category : devii, ShaTchakrashakti, devI, shiva

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ಹಾಕಿನೀ ಪರನಾಥ ಸ್ತೋತ್ರಮ್



ಅಥ ತ್ರ್ಯಶೀತಿತಮಃ ಪಟಲಃ

ಶ್ರೀಆನಂದಭೈರವ ಉವಾಚ

ಕಥಯಸ್ವ ವರಾರೋಹೇ ಹಾಕಿನೀಸ್ತೋತ್ರಮುತ್ತಮಮ್ |

ಯಸ್ಯ ಪ್ರಪಾರನಾದ್ ವಾಗ್ಮೀ ಕೃಪಾಯಾಸೇ ದಯಾಮಯಿ || ೮೩-೧ ||

ಶ್ರೀಆನಂದಭೈರವೀ ಉವಾಚ

ಅತ್ಯದ್ಭುತಂ ಸ್ತೋತ್ರವರಂ ಶೃಣು ಪ್ರಭೋ ಸರ್ವೇಶ್ವರೈರ್ಭಾವಿತಮಾದಿಗುಹ್ಯಮ್ |

ಯೈಃ ಪಠ್ಯತೇ ಸಾಧಕಚಕ್ರನಾಥೈಸ್ತೈರೇವ ಸಿದ್ಧೈರತಿಥರ್ಮವಿದ್ಭಿಃ || ೮೩-೨ ||

ಬ್ರಹ್ಮಾಖ್ಯಾಂ ಕಾಮವಿದ್ಯಾಂ ನರಹರಿಜನನೀಂ ಕಾಮಕೂಟಸ್ವರೂಪಾಮ್ |

ಹಾಕಿನ್ಯಾಖ್ಯಾಂ ಶಂಭುಜಾಯಾಂ ತ್ರಿವಧುಮದನಶಾಂ ತಾರಿಣೀಂ ಸ್ತೌಮಿ ಸಿದ್ಧಾಮ್ |

ಹೇರಂಬಾನಂದವಿದ್ಯಾಂ ತ್ರಿಸಮನದಮನೀಂ ದೀರ್ಘಕೇಶೀಂ ತ್ರಿನೇತ್ರಾಮ್ |

ಮಂದಾರಾರಣ್ಯಮಧ್ಯೇ ವಿಕಸಿತವದನಾಂಭೋಜಹಾಸಪ್ರಕಾಶಾಮ್ || ೮೩-೩ ||

ಹಿರಣ್ಯಾಲಂಕಾರಾಂ ತ್ರಿತಯನಯನಾಂ ಪಟ್ಟಿವಸನಾಂ

ಮಹಾಸ್ನಿಗ್ಧಾಂ ಶುದ್ಧಾಂ ಕುಲಜನವರಾಮೀಂದುವದನಾಮ್ |

ಸದಾ ಸೌತಿ ಶ್ರೀದಾಂ ಭುವನಕರುಣಾಂ ಭಾವತರುಣಾಂ

ತ್ರಿವೇಣೀಶೈತಾಭಾಂ ವಸಮಯತನುಂ ಭ್ರೂಯುಗದಲೇ || ೮೩-೪ ||

ಮಹಾಪದ್ಮವನೋದ್ರೇಕರಮ್ಯಸ್ಥಾನನಿವಾಸಿನಿ |

ಹಾಕಿನಿ ತ್ವಾಂ ಮುದಾ ಸ್ತೌಮಿ ತದ್ಧರ್ಮಕುರುಪಾಗತಾಮ್ || ೮೩-೫ ||

ಸಂಸಾರಾರ್ಣವತಾರಿಣೀಂ ನರಹರಿಪ್ರೇಮಾಭಿಲಾಷೋನ್ಮನೀಂ

ಭಾವಾರಂಭವಿಸರ್ಜನೈಕನಿಲಯಾ ಮಾಯಾಂ ಮಹಾಸುಂದರೀಮ್ |

ಭಾಸ್ವತ್ಯೋಟಿಸುರತ್ನಸಿಂಹವಸತಿಂ ಶ್ರೀಹಾಕಿನೀಂ ದ್ರಾವಿಣೀಂ

ಸ್ತೌಮಿ ಕ್ಷೇತ್ರನಿರೀಕ್ಷಣಾಯ ನಿಯತಾಂ ಶ್ರೀಭಾರತೀಭಾವಿತಾಮ್ || ೮೩-೬ ||

ಸಂಸ್ಕಾರಶ್ರಿಯಮಾತನೋತಿ ಸಹಸಾ ಶ್ರೀಪಾರ್ವತೀವಲ್ಲಭೇ |

ನಾನಾರತ್ನಕಲಾಪದರ್ಶನಮಹಾಜ್ಞಾನಂ ನಿದಾನಂ ಧನಮ್ |

ಸಾ ಸಾಕ್ಷಾದಖಿಲೇಶ್ವರೀ ಪರಶಿವಾನಂದೈಕಬಿಂದೂಜ್ವಲಾ |

ಮಾಮಾದೌ ಪರಿರಕ್ಷತು ಪ್ರಿಯಕರೀ ಸಂಸ್ತೌಮಿ ಪೀಠಾಂತರೇ || ೮೩-೨ ||

ಆಕಾಶವೇದಲಿಂಗೇ ಸ್ಥಿತಿಪಥಿಮಿಲಿತೇ ಭಾತಿ ಸಾ ರಕ್ಷಬರ್ಹಾ

ಸಾ ಮಾಂ ಪಾತ್ಸಂಬ ಕಾಲೀ ಕುಲಪಥಭವಿಕಾ ಕ್ರೋಧನಿಃಕ್ರೋಧಕರ್ತ್ರೀ |

ತಸ್ಯಾಃ ಶ್ರೀಪಾದಪದ್ಮತ್ರಿಭುವನಭಕ್ತಕೇಶಾಲಿಮಾಲಾ

ಯುಕ್ತಂ ಸರ್ವೇಂದ್ರಪೂಜ್ಯಂ ನಿರವಧಿಕಮಲೇ ದ್ವೇ ದಲೇ ಸ್ತೌಮಿ ವಿದ್ಯಾಮ್ || ೮೩-೮ ||

ಸಾಂಗಂ ದ್ವಯಂ ತ್ವತ್ಪ್ರಿಯಂ ಪದಯುಗಂ ಪತ್ರದ್ವಯಶ್ರೇಯಸಂ

ಮಂಜೀರಾದ್ಭೂತಹಾರಪಾದಕಮಲಂ ಸಂಭಾವ್ಯ ಸಂಸ್ತೌಮ್ಯಹಮ್ |

ಯದ್ ಧ್ಯಾತ್ವಾ ಹರಿರೀಶ್ವರೋ ಗುಣಧರೋ ಜೇತಾ ಮಹಾರೇಃಕ್ಷಣಾ-

ದಾಶಾಪಾಶವಿಸರ್ಜನೈಕನಿಲಯಂ ತ್ರೈಲೋಕ್ಯಸಂರಕ್ಷಕಃ || ೮೩-೯ ||

ಯಾ ಯಾತ್ರಾ ವ್ರತವಾಸಿನೀ ಶಶಿಮುಖೀ ಛಾಗಾದಿಮಾಂಸಪ್ರಿಯಾ |

ಮಾಮೇಕಂ ಪರಿಪಾಲಯ ತ್ವಮಖಿಲೇ ತ್ವಾಮೇಕರೂಪಾಂ ಶಿವಾಮ್ |

ಸ್ತೌಮೀಂದ್ರಾವನತಿಪ್ರಿಯಾಂ ವಾಜ್ಞೋಕ್ತಸಹಿತಾನಂದೈಕಹೇತುಪ್ರದಾಮ್ || ೮೩-೧೦ ||

ಶಿವಸ್ತುತಿಃ

ವರಂ ಪರಂ ನಮಾಮ್ಯಹಂ ಗಿರೀಂದ್ರರೂಪಗರ್ವಹಂ

ಮಹೇಶ್ವರಂ ಪರೇಶ್ವರಂ ಶ್ಶಶಾನಬೀಜಗಹ್ವರಮ್ |

ಹಿರಣ್ಯರತ್ನಭೂಷಣಂ ಶತೇಂದುತೇಜಸಂ ತಥಾ

ಶಿವಂ ತನುಂ ಪುನಃ ಪರಪ್ರಭಾಪ್ರಭಾಕರಮ್ || ೮೩-೧೧ ||

ಶರೇಣ್ಯಂ ವರೇಣ್ಯಂ ಮಹಾಕಾಮಧನ್ಯಂ

ಮಹಾದೇವದೇವಂ ತ್ರಿಕಾಲಾದಿಜನ್ಯಮ್ |

ಶ್ಶಶಾನೋಗ್ರಧೂಲಿಪ್ರಿಯಾಂಗಾನುಲೇಪಂ

ಸದಾ ಸ್ತೌಮಿ ಸಂಸಾರಸಾರಂ ನಿಷೇಕಮ್ || ೮೩-೧೨ ||

ಪರಶಿವಂ ಮನಸಾ ಸಹಸಾ ನಿಶಿ

ಪ್ರತಿದಿನಂ ಪ್ರಣಮಾಮ್ಯಹಮಾದಿಮಮ್ |

ಶಶಿಮುಖೀಶತಚಂದ್ರಿಕಯಾನಿವೃತಂ

ಭಜನಸಾಧಕ ಸತ್ಪಲದಾಯಕಮ್ || ೮೩-೧೩ ||

ಪರಶಿವಚರಣಾಬ್ಜಂ ಹಾಕಿನೀಶಕ್ರಿಸೇವ್ಯಂ

ತ್ರಿಭುವನಸುಖದಾನಂ ಧ್ಯಾನಮಾತ್ರಪ್ರಕಾಶಮ್ |

ಅತಿಸುಲಲಿತಹಸ್ತಾಂಭೋಜಶೋಭಾಂ ವಹಂತಂ

ಭುವಿ ನಿಜಕುಲಸಾರಂ ಸ್ತೌಮಿ ಯೋಗೀಂದ್ರಗಮ್ಯಮ್ || ೮೩-೧೪ ||

ಶೋಕ್ಯಶೋಕಾವಲೀಲಾಮತಿ ಹಿ ಕಲಯತಿ ಪ್ರಾಣದೇಹಾಭಿಲಾಷಂ
ಹಾಕಿನ್ಯಾಃ ಪ್ರಾಣನಾಥೋ ಭವಶಮನಕರೋ ಹೀರಕಾಸ್ರಗ್ಧರೋ ವಾ |
ಸೋಽಸೌ ಭ್ರೂಪದ್ಮಸಾರೇ ರಚಯಿತ ಕಲಿಕಾಂ ಚಿತ್ತದೀಪಸ್ಯ ನಿತ್ಯಾಂ
ತಸ್ಯ ಶ್ರೀಪಾದಪದ್ಮಂ ಗುಣಗಣಯಜಿತಂ ಪೂಜಿತಂ ಸೌಮಿ ಭಾಲೇ || ೮೩-೧೫ ||

ಮೇರುಶೃಂಗನಿಕೇತನ್ಯಕವಸನಂ ಗೋಲೋಕಸಂಸೇವಿತಂ
ಯಜ್ಞಾನಂದನಿಷೇವಿತಂ ಪರಿಶವಂ ಯೋಗೀಂದ್ರಚಿತ್ತಸ್ಥಲಮ್ |
ಹಾಲಾಪಾನನಿರಾಕುಲಂ ಪಶುಸಮಾಂ ಸಾವೋದನಾಚರ್ವಣಾಂ
ವಂದೇ ನಂದಿಮಹಾದಿಭೈರವವರೈರ್ವಂದ್ಯಂ ಜಗತ್ಕಾರಣಮ್ || ೮೩-೧೬ ||

ಮಾಯಾಪಥಚ್ಛಲಕಲಾಕಪಿಲಾಪತಿಸ್ತ್ವಂ
ತ್ವಂ ಭೂರವಿಪತಿರೂಪಾಪತಿರೇಕಚಕ್ರಃ |
ಆಪೋಽನಲತ್ವಮಖಿಲೇ ಗಗನಪ್ರಕಾಶಾ-
ವಾಯುಸ್ತಮಾವಸಿಮುಖಂ ಶರಣಂ ಪ್ರಪದ್ಯೇ || ೮೩-೧೭ ||

ವಾಂಛಾಕಲ್ಪದ್ರುಮತಲಗತಂ ಹೇಮಸಿಂಹಾಸನಸ್ಥಂ
ಶ್ರೀಹಾಕಿನ್ಯಾ ರಮಣನಿರತಂ ಕಾಮಕೇಲಿಪ್ರಕಾಶಮ್ |
ಮಾಯಾಮೋಹಂ ಕ್ಷಯಮತಿಸುಖಂ ವಿಂಧ್ಯಶೈಲಾಗ್ರಸಂಸ್ಥಂ
ವಂದೇ ನಾಥಂ ಹರಪರಶಿವಂ ರೂಪಜಾಲಪ್ರಕಾಶಮ್ || ೮೩-೧೮ ||

ಫಲಶ್ರುತಿಕಥನಂ
ಪರೇದ್ ಯಃ ಸ್ತೋತ್ರಾರ್ಥಂ ಭವತಿ ಸ ಸುಖೀ ಯೋಗನಿಪುಣಃ
ಕ್ಷುಧಾತ್ಯಷ್ಟಾನಾಶಃ ಶ್ರವಣಧೃತಯಶೋವಾಸಿಸರಸಃ |
ಸ ಯೋಗೀಂದ್ರೋ ಮಾಸಾದತಿಶಯಪರಾನಂದಘಟಕಃ
ಪರೀತಃ ಪ್ರಾಣಾಖ್ಯೇ ರಚಯತಿ ಸುಧಾಸಿಂಧುಸುರಸಮ್ || ೮೩-೧೯ ||

ಏತತ್ ಸ್ತೋತ್ರಂ ಪರೇದ್ವಿದ್ವಾನ್ ಧ್ಯಾನ ನ್ಯಾಸ ಸಮನ್ವಿತಮ್ |
ಶುಕ್ಲಂ ರಕ್ತಂ ತಥಾ ಪೀತಂ ನೀಲಂ ಕೃಷ್ಣಂ ವಿಭಾವ್ಯ ಚ || ೮೩-೨೦ ||

ಕಾಲಚತುಷ್ಟಯೇ ನಿತ್ಯಂ ಪರಿತ್ವಾ ಸಿದ್ಧಿಮಾಪ್ನುಯಾತ್ |
ಆಕಾಶೇ ಭೂತಲೇ ನಾಥ ಪಾತಾಲೇ ವಿಘ್ನಕೋಟಯಃ || ೮೩-೨೧ ||

ಯೋಗಿನಾಂ ಪರನಾದೇವ ನಶ್ಯಂತಿ ತತ್ಕಣಾದಿಹ |
ಸರ್ವತ್ರ ಗಾಮೀ ಸ ಭವೇದತಿಭಾಗ್ಯಫಲೋದಯಮ್ || ೮೩-೨೨ ||

ಮಹಾಪಾಪಹರಂ ಸ್ತೋತ್ರಂ ಹಾಕಿನೀಹೃದಯೋದ್ಭವಮ್ |
ಸದಾಶಿವಪ್ರಿಯಂ ಯೋಗಸಿದ್ಧಿದಂ ದೇವಸೇವಿತಮ್ || ೮೩-೨೩ ||

ಸಹಸ್ರವಾರಪಾರೇನ ಪುರಶ್ಚರ್ಯಾಫಲಂ ಲಭೇತ್ |
ಪರಿತ್ವಾ ಸ್ತೋತ್ರರಾಜಂ ತು ಶ್ಲಶಾನೇ ನಿರ್ಜನೇ ವನೇ || ೮೩-೨೪ ||
ಅಂತರಿಕ್ಷೇಽಧವಾ ನಾಥ ಯೋಗೇ ಸ್ಯಾದಮರೋ ಮಹಾನ್ |
ಅಸ್ಯ ಪ್ರಪಠನಾದ್ವ್ಯಾಗ್ನೀ ಜ್ಞಾನವಾನ್ ವಿಜಿತೇಂದ್ರಿಯಃ || ೮೩-೨೫ ||
ಧ್ಯಾನಾತ್ಮಾ ಸಂಭವೇತ್ ಕ್ಷಿಪ್ರಂ ಪರಿವಾರಗಣೈಃ ಸಹ |
ಪ್ರಾತಃಕಾಲೇ ನಿಶಾಯಾಂ ತು ಮಧ್ಯಾಹ್ನೇ ಶೇಷಕಾಲಕೇ || ೮೩-೨೬ ||
ಪ್ರಪಠೇತ್ ಸ್ತೋತ್ರಸಾರಂ ತು ಭಾವಾತ್ಮಾ ಸಾಧಕೋತ್ತಮಃ |
ಅನಾಯಾಸೇನ ಭ್ರೂಪದ್ಮೇ ಸ್ಥಿರೋ ಭವತಿ ನಿಶ್ಚಿತಮ್ || ೮೩-೨೭ ||
ಶ್ರೀಗುರೋಶ್ವರಣಾಂಭೋಜಂ ಹೃದಯೇ ಧ್ಯಾನನಿರ್ಣಯಮ್ |
ಯೋ ಧ್ಯಾತ್ವಾ ಪಠ್ಯತೇ ಸ್ತೋತ್ರಂ ಸ ಭವೇತ್ ಕಲ್ಪಪಾದಪಃ || ೮೩-೨೮ ||
ಇದಾನೀಂ ಕಥಯೇ ನಾಥ ಕವಚಂ ಪಟಲಾಂತರೇ || ೮೩-೨೯ ||
ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಮಂತ್ರಪ್ರಕರಣೇ
ಭೈರವೀಭೈರವಸಂವಾದೇ ಹಾಕಿನೀಪರನಾಥಸ್ತೋತ್ರವಿನ್ಯಾಸೋ ನಾಮ
ತ್ರೈಶೀತಿತಮಃ ಪಟಲಃ || ೮೩ ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

—
Hakini Paranatha Stotram

pdf was typeset on February 16, 2020

—

Please send corrections to sanskrit@cheerful.com

